

I

(Atti legiżlattivi)

REGOLAMENTI

REGOLAMENT (UE) Nru 691/2011 TAL-PARLAMENT EWROPEW U TAL-KUNSILL

tas-6 ta' Lulju 2011

dwar il-kontijiet ekonomiċi ambjentali Ewropej

(Test b'relevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 338(1) tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att legiżlattiv intbagħat lill-Parlamenti nazzjonali,

Filwaqt li jaġixxu skont il-proċedura legiżlattiva ordinarja ⁽¹⁾,

Billi:

(1) L-Artikolu 3(3) tat-Trattat dwar l-Unjoni Ewropea jipprevedi fost l-oħrajn li l-Unjoni "għandha taħdem għall-iżvilupp sostenibbli tal-Ewropa mibni fuq tkabbir ekonomiku bilanċjat u stabbiltà tal-prezzijiet, ekonomija soċjali tas-suq kompetittiva ħafna, intiża li twassal għal livell massimu ta' impjeg u progress soċjali, u livell għoli ta' protezzjoni u ta' titjib tal-kwalità tal-ambjent".

(2) Id-Deċiżjoni Nru 1600/2002/KE tal-Parlament Ewropew u tal-Kunsill tat-22 ta' Lulju 2002 li tistabbilixxi s-Sitt Programm ta' Azzjoni Ambjentali Komunitarju ⁽²⁾ kkonfermat li hija essenzjali informazzjoni tajba dwar l-istat tal-ambjent u dwar ix-xejriet, il-pressjonijiet u l-motivazzjonijiet ewlenija għat-tibdil ambjentali għall-iżvilupp ta'

politika effettiva, għall-implimentazzjoni tagħha, u b'mod aktar ġenerali għall-ghoti ta' setgħat liċ-ċittadini. Għandhom jiġu żviluppati strumenti bl-għan li tissaħħah is-sensibilizzazzjoni tal-pubbliku dwar l-effetti ambjentali tal-attività ekonomika.

(3) Approċċ xjentifikament tajjeb għall-kejl tal-iskarsezza tar-riżorsi, fil-gejjieni, ser ikun kruċjali għall-iżvilupp sostenibbli tal-Unjoni.

(4) Id-Deċiżjoni Nru 1578/2007/KE tal-Parlament Ewropew u tal-Kunsill tal-11 ta' Diċembru 2007 dwar il-Programm Statistiku Komunitarju 2008 sal-2012 ⁽³⁾ tirreferi b'mod ċar għall-htieġa ta' statistika u kontijiet ta' kwalità għolja fil-qasam tal-ambjent. Barra minn hekk, skont l-inizjattivi ewlenin għall-2008 sal-2012 tiddikjara li għandhom jiġu żviluppati bażijiet legali, fejn mehtieg, għall-oqsma ewlenin ta' għbir ta' dejta ambjentali li attwalment mhumiex koperti mill-atti legali.

(5) Fil-Komunikazzjoni tagħha tal-20 ta' Awwissu 2009 intitolata "Il-PDG u lil hinn: Inkejl u l-progress f'dinja li dejjem tinbidel", il-Kummissjoni rrikonoxxiet il-htieġa li l-indikaturi eżistenti jiġu supplimentati b'dejta li tinkorpora l-aspetti ambjentali u soċjali sabiex ikun jista' jkun hemm politika aktar koerenti u komprensiva. Għal dak l-għan, il-kontijiet ekonomiċi ambjentali joffru mezz ta' monitoraġġ tal-pressjonijiet li tohloq l-ekonomija fuq l-ambjent u ta' esplorazzjoni ta' kif dawn jistgħu jittaffew. Il-kontijiet ekonomiċi ambjentali juru l-interazzjoni bejn il-fatturi ekonomiċi, domestiċi u ambjentali u b'hekk huma aktar informativi mill-kontijiet nazzjonali wahedhom. Huma jipprovdu sors sinifikanti ta' dejta għat-tehdid ta' deċiżjonijiet ambjentali u l-Kummissjoni għandha tikkonsultahom fit-tfassil tal-valutazzjonijiet tal-impatt. F'konformità mal-prinċipji tal-iżvilupp sostenibbli u l-motivazzjoni biex tinkiseb ekonomija effiċjenti

⁽¹⁾ Pożizzjoni tal-Parlament Ewropew tas-7 ta' Ġunju 2011 (għadha mhijiex ippubblikata fil-Ġurnal Uffiċjali) u deċiżjoni tal-Kunsill tal-21 ta' Ġunju 2011.

⁽²⁾ ĠU L 242, 10.9.2002, p. 1.

⁽³⁾ ĠU L 344, 28.12.2007, p. 15.

fl-użu ta' riżorsi u b'livell baxx ta' tniġġis, li huma inkorporati fl-Istrateġija Ewropa 2020 u ta' diversi inizjattivi ewlenin, l-iżvilupp ta' qafas ta' dejta li jinkludi b'mod konsistenti kwistjonijiet ambjentali flimkien ma' dawk ekonomiċi jikseb importanza dejjem akbar.

- (6) Is-Sistema Ewropea tal-Kontijiet (ESA), stabbilita bir-Regolament tal-Kunsill (KE) Nru 2223/96 tal-25 ta' Ġunju 1996 dwar is-sistema Ewropea tal-kontijiet nazzjonali u reġjonali fil-Komunità ⁽¹⁾ ("ESA 95"), konsistenti mas-Sistema tal-Kontijiet Nazzjonali (SNA), adottata mill-Kummissjoni tal-Istatistika tan-Nazzjonijiet Uniti fi Frar 1993, hija l-ghodda ewlenija responsabbli għall-istatistika ekonomika tal-Unjoni kif ukoll bosta indikaturi ekonomiċi (inkluż il-PDG). Il-qafas tal-ESA jista' jintuża biex jiġu analizzati u evalwati diversi aspetti tal-ekonomija (eż. l-istruttura, il-partijiet speċifiċi, l-iżvilupp tagħha maż-żmien) b'danakollu għal xi htigijiet ta' dejta speċifiċi, bhall-analiżi tal-interazzjoni bejn l-ambjent u l-ekonomija, l-aħjar soluzzjoni tkun li jitfasslu kontijiet satelliti separati.
- (7) Fil-konklużjonijiet tiegħu ta' Ġunju 2006, il-Kunsill Ewropew talab lill-Unjoni u lill-Istati Membri tagħha biex jestendu l-kontijiet nazzjonali għall-aspetti ewlenin tal-iżvilupp sostenibbli. Il-kontijiet nazzjonali għandhom għalhekk jiġu ssupplimentati b'kontijiet ekonomiċi ambjentali integrati li jipprovdu dejta li tkun konsistenti bis-siġh.
- (8) Huwa ta' importanza kbira li, hekk kif is-sistema tibda topera bis-siġh, il-kontijiet ekonomiċi ambjentali Ewropej jintużaw b'mod attiv u preċiż fl-Istati Membri u fit-tfassil tal-politika kollha tal-Unjoni rilevanti bħala kontribut ewleni għall-valutazzjonijiet tal-impatt, il-pjani ta' azzjoni, il-proposti leġiżlattivi u riżultati sinifikanti oħra tal-proċess ta' politika.
- (9) Dejta aktar f'waqtha tista' wkoll tiġi prodotta permezz tal-"previżjoni immedjata" (now-casting), li tuża tekniki ta' statistika simili għal dawk li jintużaw fil-previżjonijiet biex isiru estimi affidabbli.
- (10) Il-kontijiet satelliti jippermettu l-espansjoni tal-kapaċità analitika tal-kontabbiltà nazzjonali għal oqsma ta' interess soċjali magħżulin, bħalma huma l-pressjonijiet fuq l-ambjent li jirriżultaw mill-attività tal-bniedem, b'mod flessibbli, minghajr ma jifgħu wisq piż jew minghajr ma jfixxlu s-sistema ċentrali. Il-kontijiet satelliti għandhom isiru disponibbli għall-pubbliku regolament f'għamla li tinftiehem.
- (11) Is-sistema ta' kontijiet ekonomiċi ambjentali integrati (SEEA), żviluppata b'mod kollettiv min-Nazzjonijiet Uniti, il-Kummissjoni Ewropea, il-Fond Monetarju Internazzjonali, l-Organizzazzjoni għall-Kooperazzjoni u l-Iżvilupp Ekonomiċi u l-Bank Dinji, hija sistema satellita tas-SNA. Hija tiġbor flimkien l-informazzjoni ekonomika u dik ambjentali f'qafas komuni biex jiġi mkejjel il-kontribut tal-ambjent għall-ekonomija u l-impatt tal-ekonomija fuq l-ambjent. Hija tippovdi lil dawk li jfasslu l-politika b'indikaturi u statistika deskrittiva għall-monitoraġġ ta' dawn l-interazzjonijiet kif ukoll bażi ta' dejta għall-ippjanar strateġiku u l-analiżi tal-politika biex jiġu identifikati mezzi ta' żvilupp iżjed sostenibbli.
- (12) Is-SEEA tissintetizza u tintegra kemm jista' jkun il-kategoriji differenti tal-kontijiet ekonomiċi ambjentali. B'mod ġenerali, dawn il-kategoriji kollha jwessghu l-kunċetti eżistenti tas-SNA dwar l-ispiża, il-formazzjoni tal-kapital u l-istokk tal-kapital billi jissupplimentawhom b'dejta addizzjonali f'termini fiżiċi sabiex jiġu inklużi l-ispiża tal-ambjent u l-użu tal-assi naturali fil-produzzjoni, jew billi jemendawhom permezz tal-inkorporazzjoni ta' dawn l-effetti f'termini monetarji. F'din l-orjentazzjoni ġenerali, id-diversi kategoriji eżistenti għandhom differenzi konsiderevoli f'termini ta' metodoloġija u l-interessi ambjentali indirizzati.
- (13) Il-Kummissjoni ppreżentat l-ewwel strateġija tagħha dwar "il-kontabbiltà ekoloġika" fl-1994. Minn dak iż-żmien 'il hawn, il-Kummissjoni (Eurostat) u l-Istati Membri żviluppaw u ttestjaw metodi tal-kontabbiltà sal-punt li diversi Stati Membri llum il-ġurnata jipprovdu regolament l-ewwel settijiet ta' kontijiet ekonomiċi ambjentali. Dawk l-aktar komuni huma l-kontijiet tal-flussi fiżiċi dwar l-emissjonijiet fl-arja (inklużi l-gassijiet b'effett serra) u dwar il-konsum materjali, u l-kontijiet monetarji dwar in-nefqa għall-protezzjoni ambjentali u dwar it-taxxi ambjentali.
- (14) Wiehed mill-oġġettivi għall-perijodu kopert mill-Programm Statistiku Komunitarju 2008 sal-2012 huwa li jiehu l-inizjattivi u jissostitwixxi xi ftehimiet b'leġiżlazzjoni tal-Unjoni f'ċerti oqsma li fihom statistika Ewropea tiġi prodotta b'mod regolari u li lahqet maturità suffiċjenti.
- (15) Ir-Regolament (KE) Nru 223/2009 tal-Parlament Ewropew u tal-Kunsill tal-11 ta' Marzu 2009 dwar l-Istatistika Ewropea ⁽²⁾ jipprevedi qafas ta' referenza għall-kontijiet ekonomiċi ambjentali Ewropej. B'mod partikolari, huwa jehtieg li l-istatistika Ewropea tkun konformi mal-prinċipji ta' indipendenza professjonali, imparzjalità, oġġettività, affidabbiltà, kunfidenzjalità dwar l-istatistika u ta' kost-effettività.

⁽¹⁾ ĠU L 310, 30.11.1996, p. 1.

⁽²⁾ ĠU L 87, 31.3.2009, p. 164.

- (16) Minhabba li s-settijiet differenti ta' kontijiet ekonomiċi ambjentali qeghdin jiġu żviluppati u jinstabu fi stadji differenti ta' maturità, għandha tiġi adottata struttura modulari li tipprovi flessibilità adegwata, li tippermetti fost l-oħrajn l-introduzzjoni ta' moduli addizzjonali.
- (17) Għandu jiġi stabbilit programm ta' studji pilota biex jittejjbu r-rapportar u l-kwalità tad-dejta, biex jissahhu l-metodoloġiji u bħala thejji għal aktar żviluppi.
- (18) L-introduzzjoni ta' rekwiżiti ta' rapportar addizzjonali għandha tkun preċeduta minn valutazzjoni tal-fattibilità.
- (19) Il-Kummissjoni għandu jkollha d-dritt li tagħti derogi lill-Istati Membri matul il-perijodi tranżitorju safejn ikunu meħtieġa adattamenti kbar għas-sistemi nazzjonali tal-istatistika tagħhom.
- (20) L-Unjoni għandha tinkoraġġixxi l-introduzzjoni ta' kontijiet ekonomiċi ambjentali f'pajjiżi terzi, b'mod partikolari f'dawk li jikkondividu r-riżorsi ambjentali (prinċipalment l-ilma) mal-Istati Membri.
- (21) Ladarba l-ghan ta' dan ir-Regolament, jiġifieri l-istabbiliment ta' qafas komuni għall-ġbir, il-kompilazzjoni, it-trażmissjoni u l-evalwazzjoni tal-kontijiet ekonomiċi ambjentali Ewropej, ma jstax jinkiseb b'mod suffiċjenti mill-Istati Membri u jista' għalhekk jinkiseb ahjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Konformement mal-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkiseb dak l-ghan.
- (22) Is-setgħa tal-adozzjoni ta' atti f'konformità mal-Artikolu 290 tat-Trattat dwar il-Funzjonament tal-Unjoni Ewropea għandha tiġi delegata lill-Kummissjoni għall-fini jiet tal-aġġustament tal-moduli għal żviluppi ambjentali, ekonomiċi u tekniċi, kif ukoll l-ghoti ta' gwida metodoloġika. Huwa ta' importanza partikolari li l-Kummissjoni twettaq konsultazzjonijiet adatti matul il-hidma preparatorja tagħha, inkluż fil-livell ta' esperti. Il-Kummissjoni, meta thejji u tfassal atti ddelegati, għandha tiżgura t-trażmissjoni simultanja, f'waqtha u xierqa ta' dokumenti rilevanti lill-Parlament Ewropew u lill-Kunsill.
- (23) Sabiex ikunu żgurati kondizzjonijiet uniformi għall-implimentazzjoni ta' dan ir-Regolament, għandhom jiġu kkonferiti setgħat ta' implimentazzjoni lill-Kummissjoni. Dawk is-setgħat għandhom ikunu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u

l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni ⁽¹⁾.

- (24) Il-Kumitat tas-Sistema Ewropea tal-Istatistika ġie kkon-

sultat,

ADOTTAW DAN IR-REGOLAMENT:

Artikolu 1

Suġġett

Dan ir-Regolament jistabbilixxi qafas komuni għall-ġbir, il-kompilazzjoni, it-trażmissjoni u l-evalwazzjoni tal-kontijiet ekonomiċi ambjentali Ewropej, għall-fini tal-istabbiliment ta' kontijiet ekonomiċi ambjentali bħala kontijiet satelliti għall-ESA 95, billi jipprevedi metodoloġija u standards, definizzjonijiet, klassifikazzjonijiet u regoli tal-kontijiet komuni mahsubin għall-użu fil-kompilazzjoni ta' kontijiet ekonomiċi ambjentali.

Artikolu 2

Definizzjonijiet

Għall-fini jiet ta' dan ir-Regolament id-definizzjonijiet li ġejjin għandhom japplikaw:

- (1) "emissjoni fl-arja" tfisser fluss fiżiku ta' materjali gassużi jew ta' partikuli mill-ekonomika nazzjonali (proċessi ta' produzzjoni jew konsum) fl-atmosfera (bħala parti mis-sistema ambjentali);
- (2) "taxxa marbuta mal-ambjent" tfisser taxxa li l-baži tagħha hija unità fiżika (jew approssimazzjoni ta' unità fiżika) ta' xi haġa li hemm provi li għandha impatt negattiv speċifiku fuq l-ambjent, u li hija identifikata fl-ESA-95 bħala taxxa);
- (3) "kontijiet tal-fluss ta' materjal mifrux mal-ekonomija kollha (EW-MFA) tfisser kumpilazzjonijiet konsistenti tad-dhul materjali fl-ekonomija nazzjonali, il-bidliet fil-hażna materjali fl-ekonomija u l-hruġ materjali lejn ekonomija oħra jew lejn l-ambjent.

Artikolu 3

Moduli

1. Il-kontijiet ekonomiċi ambjentali li għandhom jiġu kkompilati fi hdan il-qafas komuni msemmi fl-Artikolu 1 għandhom jiġu raggruppati fil-moduli li ġejjin:

- (a) modulu għall-kontijiet tal-emissjonijiet fl-arja, kif stipulat fl-Anness I;
- (b) modulu għat-taxxi marbutin mal-ambjent minn attività ekonomika, kif stipulat fl-Anness II;

⁽¹⁾ ĠU L 55, 28.2.2011, p. 13.

(c) modulu għall-kontijiet tal-fluss ta' materjal mifrux mal-ekonomija kollha, kif stipulat fl-Anness III.

2. Kull Anness għandu jkun fih l-informazzjoni li ġejja:

(a) l-oġġettivi li għalihom għandhom jiġu kkompilati l-kontijiet;

(b) dak li għandhom ikopru l-kontijiet;

(c) il-lista tal-karatteristiċi li turi liema dejta għandha tiġi kkompilata u trażmessa;

(d) l-ewwel sena ta' referenza, il-frekwenza u l-iskadenzi tat-trażmissjoni għall-kompilazzjoni tal-kontijiet;

(e) it-tabelli ta' rappurtar;

(f) it-tul ta' żmien massimu tal-perijodi tranżitorji msemmijin fl-Artikolu 8 li matulhom il-Kummissjoni tista' taghti derogi.

3. Il-Kummissjoni għandha tinghata s-setgħa biex tadotta atti delegati, fejn hu mehtieg biex jitqiesu l-iżviluppi ambjentali, ekonomiċi u tekniċi, skont l-Artikolu 9:

(a) biex tipprovdi gwida metodoloġika; u

(b) biex taġġorna l-Annessi msemmija fil-paragrafu 1 fir-rigward tal-informazzjoni msemmija fil-paragrafu 2 (c) sa (e).

Fl-eżerċizzju tas-setgħa tagħha skont dan il-paragrafu, il-Kummissjoni għandha tiżgura li l-atti delegati tagħha ma jimponux piżijiet amministrattivi addizzjonali sinifikanti fuq l-Istati Membri u fuq l-unitajiet rispondenti.

Artikolu 4

Studji pilota

1. Il-Kummissjoni għandha tfassal programm għat-twertiq ta' studji pilota mill-Istati Membri fuq bażi volontarja biex jiġi żviluppat ir-rapportar u titjeb il-kwalità tad-dejta, jiġu stabbiliti sensieli fuq tul ta' żmien u tiġi żviluppata metodoloġija. Il-programm għandu jinkludi studji pilota biex tiġi ttestjata l-fattibbiltà tal-introduzzjoni ta' moduli godda ta' kontijiet ekonomiċi ambjentali. Fit-tfassil tal-programm, il-Kummissjoni għandha tiżgura li ma jitpoġġa l-ebda piż amministrattiv jew finanzjarju addizzjonali fuq l-Istati Membri u fuq l-unitajiet rispondenti.

2. Is-sejbiet tal-istudji pilota għandhom jiġu evalwati u ppublikati mill-Kummissjoni, b'kont mehud tal-benefiċċji tad-disponibbiltà tad-dejta mqabblin mal-ispejjeż tal-ġbir u l-piż ammi-

nistrattiv tar-rispons. Dawn is-sejbiet għandhom jiġu kkunsidrati fil-proposti għall-introduzzjoni ta' moduli godda ta' kontijiet ekonomiċi ambjentali li l-Kummissjoni tista' tinkludi fir-rapport imsemmi fl-Artikolu 10.

Artikolu 5

Ġbir ta' dejta

1. F'konformità mal-Annessi ta' dan ir-Regolament, l-Istati Membri għandhom jiġbru d-dejta mehtieġa biex jiġu osservati l-karatteristiċi msemmijin fl-Artikolu 3(2)(c).

2. L-Istati Membri għandhom jiġbru d-dejta mehtieġa bl-użu ta' kombinazzjoni tas-sorsi differenti speċifikati hawn taht u filwaqt li japplikaw il-prinċipju ta' simplifikazzjoni amministrattiva:

(a) sħarriġiet;

(b) proċeduri ta' estimi statistiċi f'każijiet fejn xi whud mill-karatteristiċi ma jkunux ġew osservati għall-unitajiet kollha;

(c) sorsi amministrattivi.

3. L-Istati Membri għandhom jinfurmaw lill-Kummissjoni u għandhom jipprovdu dettalji dwar il-metodi u s-sorsi użati.

Artikolu 6

Trażmissjoni lill-Kummissjoni (Eurostat)

1. L-Istati Membri għandhom jittrażmettu lill-Kummissjoni (Eurostat) id-dejta li tinsab fl-Annessi, inkluża dik kunfidenzjali, fl-iskadenzi speċifikati fihom.

2. Id-dejta għandha tiġi trażmessa f'format tekniku adatt, li jrid ikun stipulat mill-Kummissjoni permezz ta' atti ta' implimentazzjoni. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 11(2).

Artikolu 7

Valutazzjoni tal-kwalità

1. Għall-finijiet ta' dan ir-Regolament, il-kriterji ta' kwalità kif imsemmija fl-Artikolu 12(1) tar-Regolament (KE) Nru 223/2009 għandhom japplikaw għad-dejta li tiġi trażmessa.

2. L-Istati Membri għandhom jipprovdu lill-Kummissjoni (Eurostat) b'rapport dwar il-kwalità tad-dejta trażmessa.

3. Fl-applikazzjoni tal-kriterji ta' kwalità, imsemmija fil-paragrafu 1, għad-dejta koperta minn dan ir-Regolament, il-Kummissjoni għandha tadotta atti ta' implimentazzjoni bil-ħsieb li jiġu definiti l-modalitajiet, l-istruttura u l-frekwenza perijodika tar-rapporti ta' kwalità. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 11(2).

4. Il-Kummissjoni (Eurostat) għandha tivvaluta l-kwalità tad-dejta trażmessa u tista', fi żmien xahar minn meta tircievi d-dejta, titlob lill-Istat Membru inkwistjoni biex jippreżenta informazzjoni addizzjonali rigward id-dejta jew sett ta' dejta riveduta, kif adatt.

Artikolu 8

Derogi

1. Il-Kummissjoni tista' tadotta atti ta' implimentazzjoni bl-ghan li tagħti derogi lill-Istati Membri matul il-perijodi tranżitorji msemmija fl-Annessi safejn is-sistemi tal-istatistika nazzjonali jehtiegu adattamenti maġġuri. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 11(2).

2. Għall-finijiet li tinkiseb deroga skont il-paragrafu 1, l-Istat Membru kkonċernat għandu jippreżenta talba debitament ġustifikata lill-Kummissjoni sat-12 ta' Novembru 2011.

Artikolu 9

Eżerċizzju tad-delega

1. Is-setgħa ta' adozzjoni ta' atti delegati hija kkonferita fuq il-Kummissjoni soġġett għall-kondizzjonijiet li jinsabu f'dan l-Artikolu.

2. Id-delega ta' setgħa msemmija fl-Artikolu 3(3) għandha tiġi kkonferita fuq il-Kummissjoni għal perijodu ta' 5 snin mill-11 ta' Awwissu 2011. Il-Kummissjoni għandha tfassal rapport fir-rigward tad-delega ta' setgħa mhux aktar tard minn disa' xhur qabel it-tmiem tal-perijodu ta' hames snin. Id-delega ta' setgħa għandha tiġi estiża b'mod taċitu għal perijodi ta' żmien ta' tul identiku, sakemm il-Parlament Ewropew jew il-Kunsill ma jopponux din l-estensjoni sa mhux aktar tard minn tliet xhur qabel it-tmiem ta' kull perijodu.

3. Id-delega ta' setgħa msemmija fl-Artikolu 3(3) tista' tiġi revokata fi kwalunkwe żmien mill-Parlament Ewropew jew mill-Kunsill. Deċiżjoni ta' revoka għandha ttemm id-delega tas-setgħa speċifikata f'dik id-deċiżjoni. Din għandha tiehu effett fil-jum ta' wara dak tal-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'data aktar tard speċifikata fiha. Din ma għandhiex taffettwa l-validità ta' kwalunkwe att delegat li jkun diġà fis-seħh.

4. Hekk kif tadotta att delegat, il-Kummissjoni għandha fl-istess hin tinnotifikah lill-Parlament Ewropew u lill-Kunsill.

5. Att delegat adottat f'konformità mal-Artikolu 3(3) għandu jidhol fis-seħh biss jekk ma tkun giet espressa l-ebda oġġezzjoni la mill-Parlament Ewropew u lanqas mill-Kunsill fi żmien perijodu ta' xahrejn min-notifika ta' dak l-att lill-Parlament Ewropew u lill-Kunsill jew jekk, qabel l-iskadenza ta' dak il-perijodu, il-Parlament Ewropew u l-Kunsill ikunu t-tnejn infurmaw lill-Kummissjoni li huma mhumie xer joġġezzjonaw. Dak il-perijodu għandu jiġi estiż b'xahrejn fuq l-inizjattiva tal-Parlament Ewropew jew tal-Kunsill.

Artikolu 10

Rapport u rieżami

Sal-31 ta' Diċembru 2013 u kull tliet snin wara dan, il-Kummissjoni għandha tippreżenta rapport dwar l-implimentazzjoni ta' dan ir-Regolament lill-Parlament Ewropew u lill-Kunsill. Dak ir-rapport għandu jevalwa b'mod partikolari l-kwalità tad-dejta trażmessa, il-metodi ta' għbir ta' dejta, il-piż amministrattiv fuq l-Istati Membri u fuq l-unitajiet risponenti, kif ukoll il-fattibbiltà u l-effikaċja ta' dik l-istatistika.

Ir-rapport għandu, jekk adatt u b'kont mehud tas-sejbiet imsemmija fl-Artikolu 4(2), jiġi akkumpanjat minn proposti:

— għall-introduzzjoni ta' moduli godda ta' kontijiet ekonomiċi ambjentali, bħall-Infiq u d-Dhul għall-Protezzjoni Ambjentali (EPER)/Kontijiet ta' Infiq għall-Protezzjoni Ambjentali (EPEA), is-Settur tal-Prodotti u s-Servizzi Ambjentali (EGSS); il-Kontijiet tal-Enerġija, it-Trasferimenti Relatati mal-Ambjent (sussidji), il-Kontijiet ta' Nfiq għall-Użu u l-Ġestjoni tar-Riżorsi (RUMEA), il-Kontijiet tal-Ilma (kwantitattivi u kwalitattivi), il-Kontijiet tal-Iskart, il-Kontijiet tar-Riżorsi Forestali, il-Kontijiet tas-Servizzi tal-Ekosistemi, il-Kontijiet ta' Hażniet ta' Materjal Mifruxin mal-Ekonomija Kollha (EW-MSA) u l-kejl ta' materjal imħaffer mill-art u mhux użat (inkluża l-hamrija);

— imfassla biex ikomplu jtejbu l-kwalità tad-dejta u l-metodi tal-għbir ta' dejta, biex b'hekk jittejbu l-kopertura u l-komparrabbiltà tad-dejta u jitnaqqas il-piż amministrattiv fuq in-negozji u l-amministrazzjoni.

Artikolu 11

Kumitat

1. Il-Kummissjoni għandha tkun assistita mill-Kumitat tas-Sistema Ewropea tal-Istatistika stabbilit bir-Regolament (KE) Nru 223/2009. Dak il-Kumitat għandu jkun kumitat fit-tifsira tar-Regolament (UE) Nru 182/2011.

2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

*Artikolu 12***Dhul fis-sehh**

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburg, is-6 ta' Lulju 2011.

Għall-Parlament Ewropew

Il-President

J. BUZEK

Għall-Kunsill

Il-President

M. DOWGIELEWICZ

ANNEX I

MODULU GHALL-KONTIJJET TAL-EMISSIONIJET FL-ARJA

Taqsim 1

OBJETTIVI

Il-kontijiet tal-emissionijiet fl-arja jirreġistraw u jipprezentaw dejta dwar l-emissionijiet fl-arja b'mod li jkun kompatibbli mas-sistema tal-kontijiet nazzjonali. Huma jirreġistraw l-emissionijiet fl-arja tal-ekonomiji nazzjonali f'analizi sistematika skont l-attività ekonomika li tikkawża emissionijiet fl-arja kif deskritt fl-ESA 95. L-attivitàjiet ekonomiċi jinkludu l-produzzjoni u l-konsum.

Dan l-Anness jiddefinixxi d-dejta li għandha tingabar, tiġi kkompilata, trażmessa u evalwata għall-kontijiet tal-emissionijiet fl-arja mill-Istati Membri. Dik id-dejta ser tiġi żviluppata b'mod li jorbot l-emissionijiet mal-attivitàjiet ekonomiċi ta' produzzjoni u konsum mill-industriji u d-djar privati. Id-dejta dwar l-emissionijiet diretti li tiġi rappurtata skont dan ir-Regolament ser tiġi kkombinata mat-tabelli ekonomiċi tad-dhul u l-hruġ, mat-tabelli tal-forniment u l-użu u mad-dejta dwar il-konsum fid-djar privati li diġà qed jiġu rappurtati lill-Kummissjoni (Eurostat) bħala parti mir-rappurtar tal-ESA 95.

Taqsim 2

KOPERTURA

Il-kontijiet tal-emissionijiet fl-arja għandhom l-istess konfini tas-sistema bħall-ESA 95 u huma bbażati wkoll fuq l-istess prinċipju ta' residenza.

F'konformità mal-ESA 95, il-kunċett ta' residenza huwa bbażat fuq il-prinċipju li ġej: unità hija definita bħala unità residenti ta' pajjiż meta jkollha centru ta' interess ekonomiku fit-territorju ekonomiku ta' dak il-pajjiż, — jiġifieri, meta għal perijodu estiz (sena jew aktar) hija tinvolvi ruħha l'attivitàjiet ekonomiċi f'dak it-territorju.

Il-kontijiet tal-emissionijiet fl-arja jirreġistraw l-emissionijiet li jirriżultaw mill-attivitàjiet tal-unitajiet residenzjali, mingħajr ma jitqies minn fejn ikunu ġejjin ġeografikament.

Il-kontijiet tal-emissionijiet fl-arja jirreġistraw il-flussi ta' materjali residwi gassużi u ta' partikuli li joriġinaw mill-ekonomija nazzjonali u jidhlu fl-atmosfera. Għall-fini ta' dan ir-Regolament, it-terminu "atmosfera" jirreferi għal komponent tas-sistema ambjentali. Il-konfini tas-sistema jirreferi għall-konfini bejn l-ekonomija nazzjonali (bħala parti mis-sistema ekonomika) u l-atmosfera (bħala parti tas-sistema ambjentali). Wara li jkunu qasmu l-konfini tas-sistema, is-sostanzi emessi jkunu haġru minn kull kontroll tal-bniedem u saru parti miċ-ċikli tal-materjali naturali fejn jistgħu jikkawżaw diversi tipi ta' impatti ambjentali.

Taqsim 3

LISTA TA' KARATTERISTIĊI

L-Istati Membri għandhom jipproduċu statistika dwar l-emissionijiet tas-sustanzi li jniġġsu l-arja li ġejjin:

Isem tal-emissjoni fl-arja	Simbolu tal-emissjoni fl-arja	Unità tar-rappurtar
Diossidu tal-karbonju mingħajr emissjonijiet mill-bijomassa	CO ₂	1 000 tonnellata (Gg)
Diossidu tal-karbonju mill-bijomassa	Bijomassa CO ₂	1 000 tonnellata (Gg)
Ossidu tan-nitroġenu	N ₂ O	tunnellati (Mg)
Metan	CH ₄	tunnellati (Mg)
Perfluworukarburi	PFCs	tunnellati (Mg) ekwivalenti tas-CO ₂
Idrofluworukarburi	HFCs	tunnellati (Mg) ekwivalenti tas-CO ₂
Eżafuworur tal-kubrit	SF ₆	tunnellati (Mg) ekwivalenti tas-CO ₂
Ossidi tan-nitroġenu	NO _x	tunnellati (Mg) ekwivalenti tal-NO ₂

Isem tal-emissjoni fl-arja	Simbolu tal-emissjoni fl-arja	Unità tar-rappurtar
Komposti organiċi volatili mhux metaniċi	NMVOCs	tunnellati (Mg)
Monossidu tal-karbonju	CO	tunnellati (Mg)
Materja magħmula minn partikuli < 10 µm	PM ₁₀	tunnellati (Mg)
Materja magħmula minn partikuli < 2,5 µm	PM _{2,5}	tunnellati (Mg)
Diossidu tal-kubrit	SO ₂	tunnellati (Mg)
Ammonja	NH ₃	tunnellati (Mg)

Id-dejta kollha għandha tkun rappurtata sa punt decimali wiehed.

Taqsim 4

L-EWWEL SENA TA' REFERENZA, IL-FREKWENZA U L-ISKADENZI GHAT-TRAŻMISSJONI

1. L-istatistika għandha tkun kumpilata u trażmessa fuq bażi annwali.
2. L-istatistika għandha tiġi trażmessa fi żmien 21 xahar mit-tmiem tas-sena ta' referenza.
3. Sabiex jiġu sodisfatti l-htigijiet tal-utent għal settijiet ta' dejta kompleti u fil-hin, il-Kummissjoni (Eurostat) għandha tipproduċi, hekk kif issir disponibbli dejta suffiċjenti skont il-pajjizi, estimi għat-totali tal-UE-27 għall-aggregati prinċipali ta' dan il-modulu. Il-Kummissjoni (Eurostat) għandha, kull fejn possibbli, tipproduċi u tippubblika estimi għad-dejta li ma gietx trażmessa mill-Istati Membri fl-iskadenzi speċifikati fil-punt 2.
4. L-ewwel sena ta' referenza hija s-sena li fiha jidhol fis-seħh ir-Regolament.
5. Fl-ewwel trażmissjoni tad-dejta, l-Istati Membri għandhom jinkludu d-dejta annwali mill-2008 sal-ewwel sena ta' referenza.
6. F'kull trażmissjoni sussegwenti ta' dejta lill-Kummissjoni, l-Istati Membri għandhom jipprovdu dejta annwali għas-sinjuri n-4, n-3, n-2, n-1 u n, fejn n hija s-sena ta' referenza.

Taqsim 5

TABELLI TA' RAPPORTAR

1. Għal kull wahda mill-karatteristiċi msemmijin fit-Taqsim 3, id-dejta għandha tkun prodotta permezz ta' klassifika ġerarkika ta' attivitajiet ekonomiċi, NACE Rev.2 (A*64 livell ta' aggregazzjoni), kompletament kompatibbli mal-ESA -95. Ma' dan, għandha tkun prodotta dejta dwar:

— Emissjonijiet fl-arja mid-djar privati;

— Elementi ta' kollegament, li jfisser elementi ta' rappurtar li jirrikonċiljaw b'mod ċar id-differenzi bejn il-kontijiet tal-emissjonijiet fl-arja rappurtati skont dan ir-Regolament u dik id-dejta rappurtata fl-inventarji nazzjonali uffiċjali dwar l-emissjonijiet fl-arja.

2. Il-klassifika ġerarkika msemmija fil-paragrafu 1 hija kif ġej:

Emissjonijiet fl-arja skont l-industrija — NACE Rev.2 (A*64)

Emissjonijiet fl-arja mid-djar privati

— Trasport

— Mezzi li jsaħħnu/ikesshu

— Ohrajn

Elementi ta' kollegament

Emissjonijiet totali fl-arja (industrija + djar privati)

Minghajr ir-residenti nazzjonali li jkunu msefrin

- Bastimenti tas-sajd nazzjonali li jkunu qeghdin joperaw barra mill-pajjiż
- Trasport fuq l-art
- Trasport fuq l-ilma
- Trasport bl-ajru

Flimkien ma' nies fit-territorju li mhumiex residenti

- + Trasport fuq l-art
- + Trasport fuq l-ilma
- + Trasport bl-ajru

(+ jew –) *Aġġustamenti oħrajn u diskrepanzi fl-istatistika*

= Emissjonijiet totali tas-sustanza X li tniġġes kif rappurtati lill-UNFCCC ⁽¹⁾/CLRTAP ⁽²⁾

⁽¹⁾ Il-Konvenzjoni Qafas tan-Nazzjonijiet Uniti dwar it-Tibdil fil-Klima.

⁽²⁾ Il-Konvenzjoni dwar it-Tniġġis tal-Arja Fuq Medda Twila u li Jaqsam il-Fruntieri.

Taqsim 6

TUL TA' ŻMIEN MASSIMU TAL-PERIJODI TRANŻITORJI

Ghall-implimentazzjoni tad-dispożizzjonijiet ta' dan l-Anness, it-tul ta' żmien massimu tal-perijodu tranżitorju huwa ta' sentejn mill-iskadenza tal-ewwel trażmissjoni.

ANNEX II

MODULU GHAT-TAXXI RELATATI MAL-AMBJENT MILL-ATTIVITÀ EKONOMIKA**Taqsim 1****OGGETTIVI**

L-istatistika dwar it-taxxi relatati mal-ambjent tirreġistra u tippreżenta dejta kif tidher mill-perspettiva tal-entitajiet li jhallu t-taxxi b'mod li huwa kompletament kompatibbli mad-dejta rapportata skont l-ESA 95. Din tirreġistra d-dhul mit-taxxi relatati mal-ambjent tal-ekonomiji nazzjonali skont l-attività ekonomika. L-attività ekonomika jinkludu l-produzzjoni u l-konsum.

Dan l-Anness jiddefinixxi d-dejta li għandha tingabar, tiġi ikkumpilata, trażmessa u evalwata għad-dhul mit-taxxi relatati mal-ambjent skont l-attività ekonomika mill-Istati Membri.

L-istatistika dwar it-taxxi marbutin mal-ambjent tista' tuża l-istatistika dwar it-taxxi u l-istatistika dwar il-finanzi tal-gvern direttament, iżda hemm xi vantaġġi meta tintuża d-dejta dwar it-taxxi rapportata skont l-ESA-95, jekk dan ikun possibbli.

L-istatistika dwar it-taxxi relatati mal-ambjent hija bbażata fuq l-ammonti murija mill-valutazzjonijiet u d-dikjarazzjonijiet jew l-irċevuti ta' flus kontanti aġġustati għaż-żmien, biex tkun żgurata l-konsistenza mal-ESA-95 u biex tittejjeb il-komparabbiltà internazzjonali.

L-ESA-95 fiha wkoll informazzjoni dwar liema huma l-industriji u s-setturi li qegħdin iħallu t-taxxi. L-informazzjoni dwar it-taxxi rapportata taht l-ESA-95 tista' tinstab fil-kontijiet tas-settur istituzzjonali u t-tabelli tal-forniment u l-użu.

Taqsim 2**KOPERTURA**

It-taxxi relatati mal-ambjent għandhom l-istess konfini tas-sistema bhall-ESA 95 u jikkonsistu f'pagamenti obligatorji mhux imraddin lura, fi flus kontanti jew in natura, li jiġu ntaxxati mill-gvern ġenerali jew mill-istituzzjonijiet tal-Unjoni.

It-taxxi relatati mal-ambjent jidhlu fil-kategoriji tal-ESA 95 li ġejjin:

- taxxi fuq il-produzzjoni u l-importazzjonijiet (D.2),
- taxxi attwali fuq id-dhul, il-gid, eċċ. (D.5),
- taxxi kapitali (D.91).

Taqsim 3**LISTA TA' KARATTERISTIĊI**

L-Istati Membri għandhom jipproduċu l-istatistika dwar it-taxxi relatati mal-ambjent skont il-karatteristiċi li ġejjin:

- taxxi fuq l-enerġija,
- taxxi fuq it-trasport,
- taxxi fuq it-tniġġis,
- taxxi fuq ir-riżorsi.

Id-dejta kollha għandha tiġi rapportata f'miljuni fil-munita nazzjonali.

Taqsim 4**L-EWWEL SENA TA' REFERENZA, IL-FREKWENZI U L-ISKADENZI GHAT-TRAŻMISSJONI**

1. L-istatistika għandha tkun kumpilata u trażmessa fuq bażi annwali.
2. L-istatistika għandha tiġi trażmessa fi żmien 21 xahar mit-tmiem tas-sena ta' referenza.
3. Sabiex jiġu sodisfatti l-htigijiet tal-utent għal settijiet ta' dejta kompleti u fil-hin, il-Kummissjoni (Eurostat) għandha tipproduċi, hekk kif issir disponibbli dejta suffiċjenti skont il-pajjiżi, estimi għat-totali tal-UE-27 għall-aggregati prinċipali ta' dan il-modulu. Il-Kummissjoni (Eurostat) għandha, kull fejn possibbli, tipproduċi u tippubblika estimi għad-dejta li ma gietx trażmessa mill-Istati Membri fl-iskadenzi speċifikati fil-punt 2.

4. L-ewwel sena ta' referenza hija s-sena li fiha jidhol fis-sehh ir-Regolament.
5. Fl-ewwel trażmissjoni ta' dejta, l-Istati Membri għandhom jinkludu d-dejta annwali mill-2008 sal-ewwel sena ta' referenza.
6. F'kull trażmissjoni sussegwenti ta' dejta lill-Kummissjoni, l-Istati Membri għandhom jipprovdu d-dejta annwali għas-snin n-4, n-3, n-2, n-1 u n, fejn n hija s-sena ta' referenza.

Taqsim 5

TABELLI TA' RAPPORTAR

Għal kull wahda mill-karatteristiċi msemmija fit-Taqsim 3, id-dejta għandha tkun rapportata mill-perspettiva tal-entitajiet li jhallsu t-taxxi.

Għall-produtturi, għandha tiġi rrapportata dejta fuq analiżi sistematika tal-klassifikazzjoni ġerarkika tal-attivitajiet ekonomiċi, NACE Rev.2 (livell ta' aggregazzjoni A*64 kif stipulat fl-ESA 95).

Għall-konsumaturi, għandha tiġi rrapportata dejta għal:

— djar privati,

— nies li mhumx residenti.

Fejn it-taxxa ma tistax tiġi attribwita li xi wahda mir-raggruppamenti ta' attivitajiet imsemmijin hawn fuq, id-dejta għandha tiġi rapportata bħala mhux allokata.

Taqsim 6

TUL TA' ŻMIEN MASSIMU TAL-PERIJODI TRANŻITORJI

Għall-implimentazzjoni tad-dispożizzjonijiet ta' dan l-Anness, it-tul ta' żmien massimu tal-perijodu tranżitorju huwa ta' sentejn mill-iskadenza għall-ewwel trażmissjoni.

ANNEX III

MODULU GHALL-KONTIJET TAL-FLUSS TA' MATERJAL MIFRUX MAL-EKONOMIJA KOLLHA (EW-MFA)**Taqsim 1****OBJETTIVI**

L-EW-MFA jkopri l-materjali solidi, gassużi u likwidi kollha, minbarra l-flussi tal-arja u l-ilma, imkejla f'unitajiet ta' massa għal kull sena. Bhas-sistema ta' kontijiet nazzjonali, l-EW-MFA iservi żewġ finijiet ewlenin. Il-flussi tal-materjali dettaljati jipprovdu bażi ta' dejta empirika rikka għal għadd kbir ta' studji analitiċi. Dawn jintużaw ukoll biex jiġu kumpilati varjetà ta' indikaturi ta' flussi ta' materjal mifrux mal-ekonomija kollha għall-ekonomiji nazzjonali.

Dan l-Anness jiddefinixxi d-dejta li għandha tingabar, tiġi kkompilata, trażmessa u evalwata għall-EW-MFA mill-Istati Membri.

Taqsim 2**KOPERTURA**

Id-distinzjoni bejn hażniet u flussi hija prinċipju fundamentali ta' sistema ta' fluss ta' materjal. B'mod ġenerali, fluss huwa element varjabbli li jkejjel kwantità għal kull perijodu ta' żmien, filwaqt li hażna hija element varjabbli li jkejjel kwantità f'ċertu mument ta' żmien. L-EW-MFA huma kuncett ta' flussi. Dan ikejjel il-flussi ta' dħul materjali, hrug u l-bidliet fil-hażna fi hdan l-ekonomija f'unitajiet ta' massa għal kull sena.

L-EW-MFA huwa koerenti mal-prinċipji tas-sistema tal-kontijiet nazzjonali, bhall-prinċipju ta' residenza. Huwa jispjega l-flussi ta' materjali assoċjati mal-attivitàjiet tal-unitajiet residenzjali kollha ta' ekonomija nazzjonali irrISPETTIVAMENT mill-pożizzjoni ġeografika tagħhom.

Fl-EW-MFA, hemm żewġ tipi ta' flussi ta' materjali li jaqbbu l-konfini tas-sistemi li huma rilevanti:

1. Il-flussi ta' materjali bejn l-ekonomija nazzjonali u l-ambjent naturali tagħha. Dan jikkonsisti fl-estrazzjoni ta' materjali (jiġifieri, materja prima, maħduma jew vergni) mill-ambjent naturali u r-rimi ta' materjali (spiss imsejha residwi) fl-ambjent naturali.
2. Il-flussi ta' materjali bejn l-ekonomija nazzjonali u l-kumplement tal-ekonomija tad-dinja. Dawn jinkludu l-importazzjonijiet u l-esportazzjonijiet.

Il-flussi kollha li jaqbbu dawn il-konfini tas-sistemi huma inklużi fl-EW-MFA, kif ukoll l-addizzjonijiet għall-hażniet magħmulin mill-bniedem. Il-flussi ta' materjali l-oħra kollha fl-ekonomija mhumiex rappreżentati fl-EW-MFA. Dan ifisser li l-ekonomija nazzjonali hija trattata fl-intier tagħha fl-EW-MFA u, eż., il-kunsinni ta' prodotti fi hdan l-industrija mhumiex deskritti. Il-flussi naturali fl-ambjent naturali huma esklużi bl-istess mod.

Taqsim 3**LISTA TA' KARATTERISTIĊI**

L-Istati Membri għandhom jipproduċu statistika dwar il-karatteristiċi elenkati fit-Taqsim 5 għall-EW-MFA, fejn applikabbli.

1. L-estrazzjoni domestika (DE) tkopri l-ammont annwali ta' materjali f'għamla solida, likwida jew gassuża (minbarra l-arja u l-ilma) li jiġu estratti mill-ambjent naturali biex jintużaw bħala dħul fl-ekonomija.
2. L-importazzjonijiet fiżiċi u l-esportazzjonijiet fiżiċi jkopru l-prodotti bażiċi kollha importati jew esportati f'unitajiet ta' massa. Il-prodotti bażiċi kkummerċjalizzati jinkludu oġġetti fl-istadji kollha ta' proċessar, minn prodotti mhux raffinati għal prodotti lesti.

Taqsim 4**L-EWWEL SENA TA' REFERENZA, IL-FREKWENZA U L-ISKADENZI GHAT-TRAŻMISSJONI**

1. L-istatistika għandha tiġi kumpilata u trażmessa fuq bażi annwali.
2. L-istatistika għandha tiġi trażmessa fi żmien 24 xahar mit-tmiem tas-sena ta' referenza.
3. Sabiex jiġu sodisfatti l-htigijiet tal-utent għal settijiet ta' dejta kompleti u fil-hin, il-Kummissjoni (Eurostat) għandha tipproduċi, hekk kif issir disponibbli dejta suffiċjenti skont il-pajjiżi, estimi għat-totali tal-UE-27 għall-aggregati prinċipali ta' dan il-modulu. Il-Kummissjoni (Eurostat) għandha, kull fejn possibbli, tipproduċi u tippubblika estimi għad-dejta li ma gietx trażmessa mill-Istati Membri fl-iskadenzi speċifikati fil-punt 2.

4. L-ewwel sena ta' referenza hija s-sena li fiha jidhol fis-sehh dan ir-Regolament.
5. Fl-ewwel trażmissjoni ta' dejta, l-Istati Membri għandhom jinkludu d-dejta annwali mill-2008 sal-ewwel sena ta' referenza.
6. F'kull trażmissjoni sussegwenti ta' dejta lill-Kummissjoni, l-Istati Membri għandhom jipprovdu dejta annwali għas-snin n-4, n-3, n-2, n-1 u n, fejn n hija s-sena ta' referenza.

Taqsim 5

TABELLI TA' RAPPORTAR

Dejta, espressa f'unitajiet ta' massa, għandha tiġi prodotta għall-karatteristiċi elenkati fit-tabelli li ġejjin.

Tabella 1 - Estrazzjoni domestika (DE)

1 Bijomassa

- 1.1 Prodotti tar-raba' (minbarra dawk tal-ġhalf)
 - 1.1.1 Ċereali
 - 1.1.2 Għeruq, tuberi
 - 1.1.3 Prodotti tar-raba' taz-zokkor
 - 1.1.4 Legumi
 - 1.1.5 Ġwież
 - 1.1.6 Prodotti tar-raba' li jagħmlu ż-żejt
 - 1.1.7 Haxix
 - 1.1.8 Frott
 - 1.1.9 Fibri
 - 1.1.10 Prodotti oħrajn tar-raba' n.e.c.
- 1.2 Residwi tal-prodotti tar-raba' (użati), prodotti tar-raba' tal-ġhalf u bijomassa mirgħija
 - 1.2.1 Residwi tal-prodotti tar-raba' (użati)
 - 1.2.1.1 Tiben
 - 1.2.1.2 Residwi ta' prodotti tar-raba' oħrajn (weraq tal-pitravi taz-zokkor u tal-ġhalf, oħrajn)
 - 1.2.2. Prodotti tar-raba' tal-ġhalf u bijomassa mirgħija
 - 1.2.2.1 Prodotti tar-raba' tal-ġhalf (inkluzja bijomassa maħsuda mill-mergħa)
 - 1.2.2.2 Bijomassa mirgħija
- 1.3 Injam (barra minn hekk, rappurtar fakultattiv tal-inkrement nett tal-istokk tal-injam.)
 - 1.3.1 Injam (injam tond industrijali)
 - 1.3.2 Karburant magħmul mill-injam u estrazzjonijiet oħra
- 1.4 Qbid ta' hut selvaġġ, pjanti/annimali akkwatiċi, kaċċa u ħsad
 - 1.4.1 Qbid ta' hut selvaġġ
 - 1.4.2 L-annimali u l-pjanti akkwatiċi l-oħra kollha
 - 1.4.3 Il-kaċċa u l-ħsad

2 Minerali tal-metall (minerali gross)

- 2.1 Hadid
- 2.2 Metalli li ma fihomx ħadid
 - 2.2.1 Ram (barra minn hekk, rappurtar fakultattiv tal-kontenut metalliku)
 - 2.2.2 Nikil (barra minn hekk, rappurtar fakultattiv tal-kontenut metalliku)
 - 2.2.3 Ċomb (barra minn hekk, rappurtar fakultattiv tal-kontenut metalliku)
 - 2.2.4 Żinku (barra minn hekk, rappurtar fakultattiv tal-kontenut metalliku)

2.2.5 Landa (barra minn hekk, rappurtar fakultattiv tal-kontenut metalliku)

2.2.6 Deheb, fidda, platinu u metalli prezzjużi oħrajn

2.2.7 Boksajt u aluminju ieħor

2.2.8 Uranju u torju

2.2.9 Oħrajn n.e.c.

3 Minerali mhux metalliċi

3.1 Irham, granit, ġebel ramli, porfirju, bażalt, ġebel ieħor għall-użu ornamenti jew għall-bini (minbarra l-lavanja)

3.2 Ġibs u dolomit

3.3 Lavanja

3.4 Minerali kimiċi u fertilizzanti

3.5 Melh

3.6 Ġebbla tal-ġir u ġipsum

3.7 Tafal u kawlina

3.8 Ramel u żrar

3.9 Oħrajn n.e.c.

3.10 Materjali mhaffrin mill-art (inkluża l-hamrija) biss jekk ikunu użati (rappurtar fakultattiv)

4 Materjali/carriers ta' enerġija mill-fossili

4.1 Faham u materjali/carriers solidi oħrajn ta' enerġija mill-fossili

4.1.1 Faham kannella

4.1.2 Antraċit

4.1.3 Shale taż-żejt u ramel tal-qatran

4.1.4 Pit

4.2 Materjali/carriers ta' enerġija likwidi u gassużi

4.2.1 Żejt mhux maħdum, kondensat u likwidi tal-gass naturali (NGL)

4.2.2 Gass naturali

Tabelli B (Importazzjonijiet – Kummerċ totali), C (Importazzjonijiet – Kummerċ extra-UE), D (Esportazzjonijiet – Kummerċ totali), E (Esportazzjonijiet – Kummerċ extra-UE)

1 Bijomassa u prodotti tal-bijomassa

1.1 Prodotti tar-raba' mhux maħdumin u proċessati

1.1.1 Ċereali, mhux maħdumin u proċessati

1.1.2 Gheruq, tuberi, mhux maħdumin u proċessati

1.1.3 Prodotti tar-raba' taz-zokkor, mhux maħdumin u proċessati

1.1.4 Legumi, mhux maħdumin u proċessati

1.1.5 Ġwież, mhux maħdumin u proċessati

1.1.6 Prodotti tar-raba' li jagħmlu ż-żejt, mhux maħdumin u proċessati

1.1.7 Hxejjex, mhux maħdumin u proċessati

1.1.8 Frott, mhux maħdumin u proċessati

1.1.9 Fibri, mhux maħdumin u proċessati

1.1.10 Prodotti tar-raba' oħrajn n.e.c., mhux maħdumin u proċessati

1.2 Residwi tal-prodotti tar-raba' u prodotti tar-raba' tal-ghalf

1.2.1 Residwi tal-prodotti tar-raba' (użati), mhux maħdumin u proċessati

1.2.1.1 Tiben

1.2.2.2 Residwi oħrajn tal-prodotti tar-raba'

1.2.2 Prodotti tar-raba' tal-ghalf

1.2.2.1 Prodotti tar-raba' tal-ghalf

1.3 Injam u prodotti tal-injam

1.3.1 Injam, mhux maħdum u proċessat

1.3.2 Karburant magħmul mill-injam u estrazzjonijiet oħrajn, mhux maħdumin u proċessati

1.4 Hut maqbud u annimali u pjanti akkwatiċi oħrajn, mhux maħdumin u proċessati

1.4.1 Hut maqbud

1.4.2 L-annimali u l-pjanti akkwatiċi l-oħra kollha

1.5 Annimali haġġin minbarra daww f'1.4, u prodotti mill-annimali

1.5.1 Annimali haġġin minbarra daww f'1.4

1.5.2 Laħam u preparazzjonijiet tal-laħam

1.5.3 Prodotti tal-ħalib, bajd tal-ġhasafar, u ġhasel

1.5.4 Prodotti oħra mill-annimali (fibri, ġlud, ġlud bil-pil, ġilda, eċċ. mill-annimali)

1.6 Prodotti li joriġinaw prinċipalment mill-bijomassa

2 Minerali u konċentrati tal-metall, mhux maħdumin u proċessati

2.1 Minerali u konċentrati tal-ħadid, ħadid u azzar, mhux maħdumin u proċessati

2.2 Minerali u konċentrati tal-metall li ma fihomx ħadid, mhux maħdumin u proċessati

2.2.1 Ram

2.2.2 Nikil

2.2.3 Ċomb

2.2.4 Żinku

2.2.5 Landa

2.2.6 Deheb, fidda, platinu u metalli prezzjużi oħra

2.2.7 Boksajt u aluminju ieħor

2.2.8 Uranju u torju

2.2.9 Oħrajn n.e.c.

2.3 Prodotti li joriġinaw prinċipalment mill-metalli

3 Minerali mhux metalliċi, mhux maħdumin u proċessati

3.1 Irħam, granit, ġebel ramli, porfirju, bażalt, ġebel ieħor għall-użu ornamental jew għall-bini (minbarra l-lavanja)

3.2 Ġibs u dolomit

3.3 Lavanja

3.4 Minerali kimiċi u fertilizzanti

3.5 Melħ

3.6 Ġebbla tal-ġir u ġipsu

3.7 Tafal u kawlina

3.8 Ramel u żrar

3.9 Oħrajn n.e.c.

3.10 Materjali mħaffrin mill-art (inkluża l-ħamrija) biss jekk ikunu użati (rappurtar fakultattiv)

3.11 Prodotti li joriġinaw prinċipalment mill-minerali mhux metalliċi

4 Materjali/carriers ta' enerġija mill-fossili, mhux maħdumin u proċessati

4.1 Faham u prodotti solidi oħra li jipproduċu l-enerġija, mhux maħdumin u proċessati

4.1.1	Faħam kannella
4.1.2	Antraċit
4.1.3	Shale taż-żejt u ramel tal-qatran
4.1.4	Pit
4.2	Prodotti likwidi u gassużi li jipproduċu l-enerġija, mhux maħdumin u proċessati
4.2.1	Żejt mhux maħdum, kondensat u likwidi tal-gass naturali (NGL)
4.2.2	Gass naturali
4.3	Prodotti li jorixinaw prinċipalment minn prodotti fossili li jipproduċu l-enerġija
5	Prodotti ohra
6	Skart impurtat (Tabelli B u C)/esportat (Tabelli D u E) għat-trattament aħhari u r-rimi

L-aġġustamenti ta' hawn taht għall-prinċipju ta' residenza għandhom jiġu inklużi fit-Tabelli B u D:

Karburant maħzun minn unitajiet residenti li huma barra mill-pajjiż (żieda mat-Tabella B tal-importazzjonijiet) u Karburant maħzun minn unitajiet mhux residenti fit-territorju nazzjonali (żieda mat-Tabella D tal-esportazzjonijiet)

- 1 Karburant għat-trasport fuq l-art
- 2 Karburant għat-trasport fuq l-ilma
- 3 Karburant għat-trasport bl-ajru

Taqsim 6

IT-TUL TA' ŻMIEN MASSIMU TAL-PERIJODI TRANŻITORJI

Għall-implimentazzjoni tad-dispożizzjonijiet ta' dan l-Anness, it-tul ta' żmien massimu tal-perijodu tranżitorju huwa ta' sentejn mill-iskadenza għall-ewwel trażmissjoni.